

23 ta' Ġunju 2018
62/2018

NOMINA TAL-ISQOF AWŻILJARI TA' MALTA

Il-Qdusija Tiegħu l-Papa Frangisku ħatar lil Monsinjur Joseph Galea-Curmi Isqof Awżiljari ta' Malta u nnominah Isqof Titulari ta' Cebarades. Fil-preżent, Monsinjur Galea-Curmi huwa l-Vigarju Ġenerali tal-Arċidjoċesi ta' Malta.

Bħala Isqof Awżiljari, l-Eċċellenza Tiegħu Monsinjur Galea-Curmi, li għandu 54 sena, huwa msejjaħ biex ikun il-kollaboratur u l-konsulent l-iżjed qrib tal-Arċisqof ta' Malta, Monsinjur Charles J. Scicluna, u biex ikollu responsabbiltajiet ta' tmexxija fil-Kurja kif ukoll fil-ministeru pastorali tal-Arċidjoċesi ta' Malta.

Mal-ordinazzjoni episkopali tiegħu, l-Isqof Galea-Curmi jsir membru tal-Konferenza Episkopali Maltija flimkien ma' Monsinjur Arċisqof u mal-Isqof ta' Għawdex, Monsinjur Mario Grech.